

बीवाईपीएल को मिला, नैशनल सेफ्टी इनोवेशन अवॉर्ड 2010

एनटीपीसी, ओएनजीसी, गेल, इंडियन ऑयल जैसी कंपनियां भी थीं दौड़ में

नई दिल्ली: 8 नवंबर, 2010। अपने उपभोक्ताओं की सुरक्षा के लिए बीवाईपीएल द्वारा उठाए गए कदम को सराहते हुए उसे नैशनल सेफ्टी इनोवेशन अवॉर्ड 2010 से पुरस्कृत किया गया है। इसके साथ ही, बीवाईपीएल देश की उन गिनी-चुनी बिजली कंपनियों में शामिल हो गई है, जिन्हें यह प्रतिष्ठित अवॉर्ड मिला है। इंस्टिट्यूट ऑफ इंजीनियर्स के क्वालिटी फोरम ने इस पुरस्कार के लिए बीवाईपीएल का चयन किया है। इस पुरस्कार तक पहुंचने का सफर मुश्किलों भरा रहा, क्योंकि एनटीपीसी, ओएनजीसी, गेल और इंडियन ऑयल जैसी कुल 50 कंपनियां इस पुरस्कार की दौड़ में थीं। लेकिन, उन सबको पीछे छोड़ते हुए बीवाईपीएल ने यह अवॉर्ड झटक लिया है। आगामी 28 दिसंबर को नई दिल्ली में आयोजित एक समारोह में बीवाईपीएल को यह अवॉर्ड दिया जाएगा।

अवॉर्ड के लिए चयन क्यों

पूर्वी और मध्य दिल्ली में बिजली के खतरों को कम करने के उद्देश्य से उठाए गए कदमों को ध्यान में रखते हुए बीवाईपीएल को यह अवॉर्ड दिया जा रहा है। दरअसल, तमाम ग्रिड स्टेशनों को ऑटोमैटिक कर दिया गया है, जिस वजह से मानवीय हस्तक्षेप की गुंजाइश कम हो गई है। इसके अलावा, ग्रिडों और सब स्टेशनों में अनोखे यंत्र लगाए गए हैं। किसी भी उपकरण के गर्म या ओवरलोड होते ही ये यंत्र तुरंत सक्रिय हो जाते हैं, और इस बारे में संबंधित अधिकारियों को संकेत भेजना शुरू कर देते हैं। बीवाईपीएल के ज्योग्राफिकल इंफर्मेशन सिस्टम (जीआईएस), सुपरवाइजरी कंट्रोल एंड डेटा एक्विजिशन (स्काडा) सिस्टम, ओएमएस, और स्मार्ट ग्रिड आदि ऐसी तकनीकी खासियतें हैं, जिन्होंने बीवाईपीएल के लिए यह अवॉर्ड सुनिश्चित करने में मुख्य भूमिका निभाई। इन तकनीकों के दोहरे फायदे हैं। एक तो ये तकनीकें उपभोक्ताओं को निर्बाध और विश्वसनीय बिजली आपूर्ति सुनिश्चित करने में मदद कर रही हैं, और दूसरे, उन्हें सुरक्षित बिजली मिल रही है।

बीवाईपीएल सीईओ श्री रमेश नारायणन ने कहा— बीवाईपीएल ने अपने उपभोक्ताओं व कर्मियों की बिजली संबंधी सुरक्षा को ध्यान में रखकर काफी काम किया है। कंपनी के लिए खुशी की बात है कि इसे अब इंस्टिट्यूट ऑफ इंजीनियर्स ने भी सराहा है। साल के शुरू में हमें आईएसओ 14001: 2004 और ओएसएसएस 18001: 2007 प्रमाणपत्र मिला था और, अब हमें नैशनल सेफ्टी इनोवेशन अवॉर्ड भी मिल गया है। पुरस्कारदाताओं ने बीवाईपीएल पर सुरक्षा के मामले में जो भरोसा दिखाया है, उसे हम न सिर्फ कायम रखेंगे, बल्कि आने वाले दिनों में उपभोक्ताओं की सुरक्षा के लिए और भी कई कदम उठाएंगे।

शुरू किया जागरूकता अभियान: हर घर में हो टेस्टर

बीवाईपीएल ने उपभोक्ताओं और कर्मचारियों के बीच सुरक्षा को लेकर एक जागरूकता अभियान भी शुरू किया है। इसे *सेफ्टी फर्स्ट* नाम दिया गया है। कंपनी ने अपील की है कि जिस तरह हर घर में एक थर्मोमीटर होता है, उसी तरह हर उपभोक्ता के पास एक टेस्टर होना ही चाहिए। एक टेस्टर करंट व बिजली संबंधी दुर्घटनाओं में काफी कमी ला सकता है।

दिल्ली की प्रमुख बिजली वितरण कंपनियां बीआरपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।

अधिक जानकारी के लिए संपर्क करें:

प्रशान्त दुआ

कॉरपोरेट कम्युनिकेशंस— 39999870 / 9312007822

चंद्र पी कामत

कॉरपोरेट कम्युनिकेशंस— 39999415 / 9350130304